

Бр. 02-85/6
10.12 2025 год.
СКОПЈЕ

Прилог бр.1

Врз основа на член 21 став 7 - 15 од Законот за рамномерен регионален развој („Службен весник на РСМ“ бр.24/21, 174/21 и 241/24), член 2 став 1 алинеа 18 и член 6 и член 7 став 1 од Деловникот за работа на Советот за развој на Скопски плански регион бр.02-86/4 од 16.06.2021 год, Советот за развој на Скопски плански регион распишува:

**Јавен повик
за избор на член во Советот за развој на Скопски плански регион - претставник
од здруженијата, со мандат од 4 (четири) години**

Основни критериуми за избор на член - претставник од здруженијата во Советот за развој на Скопски плански регион се:

- правните лица, апликанти да бидат регистрирани најмалку две години, со седиште и делување на подрачјето на општина во состав на планскиот регион,
- правните лица, апликанти согласно со Статутот на организацијата да делуваат во областа на локалниот и на регионалниот развој и
- правните лица, апликанти да имаат имплементирано најмалку два проекти од областа на локалниот и регионалниот развој.

Членот - претставник од здруженијата во Советот за развој на Скопски регион се избира со мандат од 4 (четири) години и нема право на глас.

Рок за пријавување: Јавниот повик е отворен до 19.12.2025 година.

Заинтересираните правни лица / апликанти да достават документи со кои ќе докажат дека ги исполнуваат критериумите за избор наведени во Јавниот повик и тоа задолжително:

- Пријава по Јавниот повик во која се наведени податоци за правното лице / апликант (полн назив и контакт податоци) и контакт податоци за овластеното лице, со потпис на овластено лице и печат на правното лице, во оригинал;
- Тековна состојба од Централен регистар не постара од 6 месеци сметано од крајниот рок за аплицирање по јавниот повик наназад, во оригинал;
- Статут на организацијата, во фотокопија;
- Потврди/препораки со кои се докажува дека правните лица – апликанти имаат имплементирано најмалку два проекти од областа на локалниот и регионалниот развој, во фотокопија.

Пријавите по Јавниот повик со потребните документи да се достават до Архивата на Центар за развој на Скопски плански регион, на адреса ул.12-та Македонска Ударна Бригада бр.2А, 1000 Скопје, со назнака: „Пријава по Јавен повик за избор на член во Советот за развој на Скопски плански регион - претставник од здруженијата“.

Пријавите испратени по електронска пошта или факс нема да бидат земени во предвид.

Нецелосната документација и документацијата доставена по истекот на рокот за аплицирање нема да биде разгледувана.

Лице за контакт за јавниот повик: Даниела Андоновска тел:02/512-3236;.


Врз основа на јавниот повик, комисија за спроведување на Јавниот повик ги разгледува доставените пријави и составува листа на здруженија кои ги исполнуваат критериумите од огласот.

Пријавените кандидати кои ги исполнуваат критериумите од јавниот повик, со мнозинство гласови одлучуваат кој од нив ќе ги претставува во Советот за развој на Скопски плански регион, на состанок организиран од претседателот на комисијата за спроведување на јавниот повик во рок од 15 дена од денот на завршување на јавниот повик.

Претседателот на комисијата за спроведување на јавниот повик упатува официјална покана до здруженијата кои се пријавиле на јавниот повик.

Поканата се објавува на веб-страницата на Центарот за развој на Скопски плански регион (www.skopjeregion.gov.mk) најмалку три дена пред датумот на одржување на состанокот.

Претседател,



Совет за развој на
Скопски плански регион,

Јане Мицевски,



(потпис)